

एक नजर में



संभाग ने नए प्रांताध्यक्ष का किया अभिनंदन

उज्जैन। भोपाल में मध्यप्रदेश अनुसूचित जाति जनजाति अधिकारी कर्मचारी संघ (अजाक्स) की साधारण सभा एवं प्रांतीय अधिवेशन का भव्य आयोजन किया गया। इस अधिवेशन में शामिल होने के लिए उज्जैन संभाग से संभागीय अध्यक्ष जगन्नाथ बागडी के नेतृत्व में बड़ी संख्या में प्रतिनिधि पहुंचे। अधिवेशन में अजाक्स की लंबित मांगों पर विस्तार से चर्चा की गई और संगठन को मजबूत करने हेतु विभिन्न सुझाव रखे गए। कार्यक्रम में श्री क्षेत्र वाल्मीकि धाम पीठाधीश्वर परमपूज्य राष्ट्रीय संत बालयोगी उमेशनाथ महाराज तथा राज्यसभा सांसद प्रमोद रूप से उपस्थित रहे। संभागीय सचिव विक्रम सिंह परमार ने बताया कि साधारण सभा एवं प्रांतीय अधिवेशन का उद्देश्य संगठन की आवाज को सरकार तक प्रभावी रूप से पहुंचाना और लंबित मांगों के निराकरण हेतु रणनीति बनाना है। कार्यक्रम में जेएन केसीआर, संतोष वर्मा, महेश विरोलिया उपस्थित रहे। अधिवेशन के अंत में सर्वसम्मति से संतोष वर्मा को अजाक्स का नया प्रांताध्यक्ष चुना गया। इस अवसर पर उज्जैन संभाग ने नए प्रांताध्यक्ष का गरिमामय अभिनंदन किया गया। इस मौके पर जेपी अहिरवार, बाबूलाल आर्य, हीरालाल मालवीय, हेमराज गोखले, रतन गोयल, देवकरण सोलंकी, जितेंद्र टांक, नारायणलाल चौहान, सेवामराम मालवीय, रमेश कटारिया, सीमा चौहान, मोहनलाल दशलनिया, पिरुलाल मालवीय, गोपाल बामनिया, प्रहलाद सूर्यवंशी, चंद्रशेखर तपकरी, यशवंत गोयल, हीरालाल एरवाल, मनोज बडोदिया, डॉ. राजू नारंग, बद्रीलाल पवार आदि बड़ी संख्या में लोग उपस्थित थे।



अवेध झूले बंद हो-मांग को लेकर दिया ज्ञापन

उज्जैन। शिपा नदी के पास कार्तिक ग्राउंड में लगने वाले पारंपरिक कार्तिक मेले में अवेध झूले बंद किए जाने के बाद नगर निगम ने मोटर साइकिल एवं कार सर्कस को भी बंद कर दिया है। इसी निर्णय का विरोध करते हुए सर्कस संघालक ने नगर निगम आयुक्त के नाम ज्ञापन सौंपकर सर्कस पुनः प्रारंभ कराने की मांग की है। संचालक श्रुमम कुशवाहा ने बताया कि सर्कस संघालन से पहले नगर निगम से पूरी अनुमति ली गई थी एवं टेंडर प्रक्रिया के अनुसार सभी शर्तों का पालन किया गया। इसके बावजूद नगर निगम ने गलत बताने हुए पकड़ बंद करवा दिया। संचालक ने यह भी कहा कि नगर निगम अधिकारी एसडीएम की अनुमति मांग रहे हैं, जबकि एसडीएम ने मेले में किसी भी गतिविधि के लिए अनुमति जारी नहीं की है। दूसरी ओर, पुलिस प्रशासन की ओर से एडिशनल एसपी की अनुमति नगर निगम को उपलब्ध कराई गई है, परंतु उसे भी मान्य नहीं किया जा रहा। संचालक का कहना है कि यदि नगर निगम सर्कस को अनुमति नहीं देना चाहता, तो उन्होंने जो राशि जमा की है उसे वापस किया जाए। सर्कस बंद होने से आसपास के दुकानदार भी प्रभावित हो रहे हैं। सत्राट के कारण लोगों की आवाजाही कम हो गई है, जिससे दुकानदारों को भारी नुकसान उठाना पड़ रहा है। संचालक एवं दुकानदारों ने मिलकर मांग की है कि मोटर साइकिल एवं कार सर्कस को शीघ्र चालू कराया जाए, ताकि मेले की रौनक और व्यापार दोनों सामान्य हो सकें।



एथलेटिक्स में खिलाड़ियों ने जीते मेडल

उज्जैन। मध्यप्रदेश शासन उच्च शिक्षा विभाग की संभाग स्तरीय एथलेटिक्स प्रतियोगिता का आयोजन प्रधानमंत्री कॉलेज आफ एक्सलेंस शासकीय स्नातकोत्तर महाविद्यालय मंसूरसौर द्वारा 21 नवंबर से 22 नवंबर के मध्य किया गया। उक्त प्रतियोगिता में शासकीय कालिदास कन्या महाविद्यालय उज्जैन की कुल 5 छात्राओं ने विभिन्न इवेंट्स में प्रतिभागिता की। जिसमें 10 किमी दौड़, 5 किमी दौड़, लंबी कूद, ऊंची कूद, गोला बैक आदि शामिल थे। महाविद्यालय की छात्रा साक्षी सूर्यवंशी ने 5 किलोमीटर दौड़ में प्रथम स्थान प्राप्त कर स्वर्ण पदक व 10 किलोमीटर दौड़ में द्वितीय स्थान प्राप्त कर रजत पदक प्राप्त किया। वहीं महाविद्यालय की ही छात्रा अनिता पांडेयार ने लंबी कूद व ऊंची कूद दोनों में द्वितीय स्थान प्राप्त कर रजत पदक प्राप्त किया। अन्य सभी प्रतिभागियों का भी प्रदर्शन अच्छा रहा। खिलाड़ियों की इस उपलब्धि पर महाविद्यालय की प्राचार्य डॉ. वंदना गुप्ता ने खिलाड़ियों को प्रदर्शन की सराहना की और आगामी प्रतियोगिताओं के लिए शुभकामनाएं प्रेषित करते हुए कहा कि छात्राओं की यह उपलब्धि उनके आत्मविश्वास का परिणाम है और इसे हमेशा कायम रखना चाहिए। महाविद्यालय क्रीड़ा प्रभारी इंद्र बंसल व समस्त प्राध्यापकों ने खिलाड़ियों की इस उपलब्धि पर हर्ष व्यक्त करते हुए आगामी प्रतियोगिताओं के लिए शुभकामनाएं दीं। महाविद्यालय के क्रीड़ा अधिकारी घनेन्द्र सिंह ने बताया कि वर्तमान छात्राएं आगामी राज्य स्तर प्रतियोगिता के लिए भोपाल में प्रतिभागिता करेंगी।

युवक ने गले में फंदा बनाकर लगाई फांसी

उज्जैन। झाड़वी वाले युवक ने साड़ी का फंदा गले में डालकर फांसी लगा ली परिजनों ने उसे फंदा पर लटका देखा तो अस्पताल लेकर पहुंचे। पुलिस ने पोस्टमार्टम करा कर जांच शुरू की है। विक्रम नगर के पास गांधीनगर में रहने वाला विकास पिता गजेंद्र चौहान 24 साल टैक्सरी चलाने का काम करता था। रात में उसने कमरे का दरवाजा बंद कर फांसी लगा ली। आज सुबह जब वह कमरे से बाहर नहीं आए तो परिजनों ने उसे उठाने का प्रयास किया लेकिन कमरे का दरवाजा अंदर से बंद था। परिजनों ने जैसे तैसे दरवाजे को खोल और देखा तो विकास फंदा पर लटका मिला। सूचना मिलने पर पुलिस भी घटनास्थल पहुंच गई थी। विकास की बॉडी अस्पताल लाई गई जहां आज सुबह पोस्टमार्टम कराया गया है। बताया जा रहा है कि विकास की शादी हो चुकी थी और पारिवारिक विवाद के चलते पत्नी खुशबू 6 माह से मायके देवास में रह रही थी उसके नहीं लौटने पर संभवत विकास ने मौत को गले लगाया है। फिलहाल नागझिरी पुलिस मामले की जांच कर रही है।

तालाब में गिरी कचनारिया के सरपंच की कार

उज्जैन। देवास रोड नरवर थाना क्षेत्र के ग्राम कचनारिया में सोमवार शाम कार अचानक तालाब में जा गिरी। कार में गांव के सरपंच सवार थे। हादसे के बाद लोगों की भीड़ जमा हो गई। शाम 7.30 बजे कार को बाहर निकालने के प्रयास जारी थे। नरवर थाना पुलिस ने बताया कि ग्राम कचनारिया के तालाब में सरपंच ऋतुराज झाला की कार गिरने की सूचना शाम 5 बजे मिली थी। मौके पर पहुंचने के बाद सामने आया कि कार में सरपंच सवार थे। उनकी तलाश के लिये एसडीआरएफ की टीम बुलाई और कार को बाहर निकालने के लिये क्रेन बुलाई गई। लेकिन तालाब की गहराई अधिक होने पर शाम 7.30 बजे तक ना कार को बाहर निकाला जा सका था, ना ही सरपंच का पता चल पाया था। गांव तैराकों द्वारा भी सरपंच की तलाश के प्रयास किये जा रहे थे। संभवाना जताई जा रही थी कि सरपंच कार में फंसे होंगे। जिनको बाहर निकालने की मशवकत जारी है।

आकाशवाणी केंद्र का शुभारंभ करेंगे मुख्यमंत्री, गीता जयंती के आयोजन में भी होंगे शामिल

कलेक्टर ने ली समयसीमा पत्रों की समीक्षा बैठक, गीता महोत्सव की तैयारियों और खाद वितरण पर दिए निर्देश, एसआईआर में उत्कृष्ट कार्य करने पर सम्मान



उज्जैन। मुख्यमंत्री डॉ. मोहन यादव द्वारा बुधवार 26 नवंबर को शाम 04 बजे आकाशवाणी केंद्र उज्जैन से स्थानीय प्रसारण का शुभारंभ करेंगे। कार्यक्रम में केंद्रीय सूचना एवं प्रसारण राज्य मंत्री डॉ. एल मुरुगन और महानिदेशक आकाश वाणी राजीव कुमार जैन भी सम्मिलित होंगे। साथ ही गीता जयंती के आयोजन में मुख्यमंत्री डॉ

यादव शामिल होंगे।

सिंहस्थ 2028 में धार्मिक, आध्यात्मिक सांस्कृतिक, पर्यटन और वैश्विक स्तर के अलग अलग प्रकल्पों से जुड़ी महान भूवित्तियों के आगमन से लेकर कुंभ के आयोजन की जानकारी आकाशवाणी के माध्यम से दी जाएगी। संतों-महंतों के माध्यम से धार्मिक अनुष्ठान और अनुष्ठान से लेकर यज्ञ हवन आदि के संबन्ध में भी

उद्बोधना की जाएगी। देशभर में सिंहस्थ के डंका बजेगा, रेडियो की प्रासंगिकता एक बार फिर रेखांकित की जा रही है। नानाखेड़ा खेल स्टेडियम के सामने विद्यापति में आकाशवाणी केंद्र बनकर तैयार है। कलेक्टर रोशन कुमार सिंह ने सोमवार को समय-सीमा पत्रों की विभागावार समीक्षा की और अधिकारियों को सख्त निर्देश दिए कि



सीएम हेल्पलाइन एवं समाधान ऑनलाइन सहित सभी प्राप्त शिकायतों का निराकरण समय-सीमा में सुनिश्चित किया जाए। उन्होंने अगाह किया कि प्रकरणों के निराकरण में लापरवाही बरतने वाले अधिकारियों, कर्मचारियों के विरुद्ध अनुशासनात्मक कार्रवाई की जाएगी। अंतर्राष्ट्रीय गीता महोत्सव की तैयारियों को भी समीक्षा की गई। कलेक्टर सिंह ने संबंधित अधिकारियों को तीन दिवसीय इस कार्यक्रम को गरिमामयी बनाने और सभी आवश्यक व्यवस्थाएं सुनिश्चित करने के निर्देश दिए।

कलेक्टर सिंह ने जिले में खाद वितरण की समीक्षा करते हुए अधिकारियों को निर्देश दिए कि जिले में पर्याप्त मात्रा में खाद उपलब्ध है और किसानों की मांग अनुसार खाद की उपलब्धता सुनिश्चित की जाए।

उन्होंने भावांतर योजना की जानकारी भी ली। योजना के तहत जिले में 01 लाख 13 हजार से अधिक कुषकों में पंजीयन कराया था, जिसमें से अब तक 45,170 पंजीकृत कुषकों द्वारा कुल 08 लाख 13 हजार 820 क्विंटल सोयाबीन का विक्रय किया जा चुका है। कलेक्टर सिंह ने एसआईआर (सघन गहन पुनरीक्षण) कार्यक्रम की भी समीक्षा की। उन्होंने इस कार्य में नियुक्त अधिकारियों, कर्मचारियों को संपूर्ण जिम्मेदारी के साथ सौंपे गए दायित्वों का निर्वहन करने का निर्देश दिया और लापरवाही न बरतने को चेतावनी दी।

इसी क्रम में कलेक्टर रोशन कुमार सिंह ने सोमवार को प्रशासनिक संकुल भवन के सभाकक्ष में एसआईआर कार्यक्रम के अंतर्गत शतप्रतिशत कार्य पूर्ण करने वाले 35 बीएलओ (बूथ लेवल ऑफिसर)

को पुष्प माला और प्रशस्ति पत्र देकर सम्मानित किया। कलेक्टर ने शतप्रतिशत डिजिटल कार्य पूर्ण करने वाले 35 बीएलओ की प्रशंसा की और कहा कि उन्होंने विपरीत परिस्थितियों में भी निर्धारित समय से पहले प्रशंसनीय कार्य किया है। उन्होंने अन्य बीएलओ से भी अपने अनुभवों को साझा कर लक्ष्य प्राप्त करने में सहायता करने की अपेक्षा की। महिदपुर के बीएलओ शंकरलाल मालवीय, धुलीराम मकवाना, और मती मधुबाला को 1 हजार से अधिक मतदाताओं के फॉर्म का डिजिटइजेशन करने पर विशेष रूप से सम्मानित किया गया। इस दौरान नगर निगम आयुक्त अमिताभ मिश्रा, एडीएम अल्वत सिंह गुर्जर, अपर कलेक्टर शावत शर्मा तथा संबंधित विभागों के अधिकारी उपस्थित थे।

तमिलनाडु-नागालैंड के अधिकारियों ने किया भैरवगढ़ जेल का भ्रमण



उज्जैन। तमिलनाडु और नागालैंड में प्रशिक्षण प्राप्त कर रहे जेल उपअधीक्षक और सहायक अधीक्षकों का दल रविवार को उज्जैन केन्द्रीय जेल भैरवगढ़ पहुंचा। केन्द्रीय जेल का भ्रमण कर बंदियों की कार्य दक्षता देखी तो आश्चर्यचकित हो गये।

केन्द्रीय जेल अधीक्षक मनोज साहू ने बताया कि जेल मुख्यालय भोपाल से प्राप्त निर्देशों के पालन में रविवार को तमिलनाडु और नागालैंड में प्रशिक्षण प्राप्त कर रहे जेल अधिकारियों को एक दल केन्द्रीय जेल का भ्रमण करने पहुंचा था। दल में उपअधीक्षक और सहायक अधीक्षक

शामिल थे। प्रशिक्षु दल का स्वागत कर उन्हे जेल का भ्रमण कराया गया और जेल में हो रहे सुधारात्मक, रचनात्मक के साथ नवाचार गतिविधियों से अवगत कराया गया। दल में शामिल अधिकारियों ने भ्रमण के दौरान चिकित्सालय, मसाला उद्योग, पाकशाला, भैरवगढ़ प्रिंट, बंदियों द्वारा

बनाई जा रही मूर्ति एवं पेंटिंग, दरो कारखाना, कंबल कारखाना, पावरलूम, हैंडलूम, सिलाई कारखाना, सुतारी-लोहारी कारखाना एवं ऑफसेट कारखाने को देखा और बंदियों द्वारा किये जा रहे कार्यों की दक्षता को देख आश्चर्य व्यक्त किया। प्रशिक्षु अधिकारियों ने जेल में निर्माण कार्यों की जानकारी भी प्राप्त की, इस दौरान बंदियों के सुधार एवं पुनर्वास के लिये केन्द्रीय जेल प्रशासन द्वारा चलाई जा रही गतिविधियों को देखकर प्रशंसा व्यक्त की गई। प्रशिक्षु दल प्रभारी ए. मथान राज, प्राध्यापक थे। तमिलनाडु और नागालैंड के प्रशिक्षण प्राप्त अधिकारियों के भ्रमण के दौरान उपअधीक्षक जसमनसिंह डाबर, सहायक जेल अधीक्षक सुरेश गोयल और जेल स्टॉफ मौजूद था।

लुटेरी दुल्हन का फरार साथी धराया

उज्जैन। 5 सालों से फरार लुटेरी दुल्हन गिरोह के साथी को पुलिस ने गिरफ्तार किया है। आरोपी पर 2000 का इनाम भी घोषित था। गिरोह की लुटेरी दुल्हन और अन्य साथी पूर्व में गिरफ्तार हो चुके थे। इंगोरिया थाना पुलिस ने बताया कि अगस्त 2020 में नागावाड़ी के रहने वाले रमेश ने शिकायत दर्ज कराई थी कि आरोपियों जगदीश, कमल, संजु, माया बाई एवं जितेन्द्र गिरी ने षडयंत्रपूर्वक फर्जी तरीके से उसकी शादी माया बाई पति जगदीश खारोल से कराई और शादी के अगले दिन महिला अपने साथियों के साथ 60 हजारकेलेकर फरार हो गई। गायक पर धारा 420, 120 बी भादवि का प्रकरण पंजीबद्ध किया गया। पुलिस द्वारा महिला सहित चार आरोपियों को

पूर्व में गिरफ्तार कर लिया गया था, किंतु पांचवा आरोपी जितेन्द्र पिता सरदार सिंह गिरी वर्ष 2020 से फरार चल रहा था। आरोपी लगातार ठिकाने बदलता रहा, जिससे उसकी गिरफ्तारी कठिन हो रही थी। वरिष्ठ अधिकारियों के निर्देशन पर फरार आरोपी की पुनः तलाश के लिए विशेष टीम को सक्रिय किया गया। टीम द्वारा लगातार मुखबिर तंत्र सक्रिय करते हुए करीब 09 संभावित स्थानों पर दबिश दी गई। सूचना पर आरोपी जितेन्द्र पिता सरदार 36 वर्ष को ग्राम धुलेट, हाल मुकाम लवकुश कॉलोनी, साई मंदिर के पास, मांगलिया, इंदौर से गिरफ्तार किया गया। आरोपी की गिरफ्तारी पर पुलिस अधीक्षक द्वारा वर्ष 2021 में 2000 का इनाम भी घोषित किया गया था।

कार्तिक मेले में शानदार कांटा दंगल का आयोजन

उज्जैन। नगर पालिक निगम द्वारा कार्तिक मेला अंतर्गत स्वर्गीय राम भैया यादव स्मृति में शानदार कांटा दंगल का आयोजन रविवार को कार्तिक मेला अंतर्गत कुशती एरिना में महापौर मुकेश टटवाल की उपस्थिति में किया गया। जिसमें 28 जोड़ों द्वारा दंगल में अपने अपने दावपेव दिखाए गए। दंगल के अंतर्गत मुख्य रूप से 28 जोड़ों में दंगल हुआ। जिसमें दीपांशु पहलवान (पंजाब), विजय वारा पहलवान (बांशी महाराष्ट्र), मोहित पहलवान (सोनीपत हरियाणा), अहमद पहलवान (पंजाब), शाकीरा नूर पहलवान (भेट उर प्रदेह), राम पहलवान (पुणे महाराष्ट्र) के बीच शानदार कांटा दंगल देखने को मिला। दंगल में सनवर पटेल, सुरेंद्र मेहर, हरीश सोलंकी उपस्थित रहे।

शादी से लौट रहे युवकों के साथ दुर्घटना, एक की मौत

उज्जैन। बड़नगर मार्ग पर चिंतामण और इंगोरिया के बीच कार और पिकअप के बीच भिड़ंत हो गई। दुर्घटना में एक युवक की मौत हुई है 3 घायल हैं। सांवेर के समीप धर्मपुरी में रहने वाला संदीप पिता कमल सिंह अपने दो साथी विजय, कलना और भोला के साथ कार से शादी में शामिल होने के लिए ग्राम चिकली आया था। जहां से देर रात वापस लौटते समय रास्ते में पिकअप से भिड़ंत हो गई। कार अनियंत्रित होने के बाद डिव्हाइजर से टकरा गई। दुर्घटना में संदीप की मौत हो गई और उसके तीन साथी मामूली रूप से घायल हुए। सभी को रात में चरक अस्पताल लाया गया। सोमवार सुबह अस्पताल की पुलिस द्वारा संदीप का पोस्टमार्टम कराया। दुर्घटना स्थल इंगोरिया और चिंतामण के बीच होना बताया जा रहा है तत्पश्चात के बाद संबंधित थाना पुलिस द्वारा कारवाई की जाएगी।

नंदलाल यादव बने प्रेस क्लब अध्यक्ष, विशाल हाड़ा कार्यकारी अध्यक्ष

उज्जैन। सोसाइटी फॉर प्रेस क्लब उज्जैन की साधारण सभा सोमवार को ठीक 10.30 बजे आहूत की गई। सभा में वार्षिक बजट प्रस्तुत किया गया। जिसे सदन ने सर्वसम्मति से स्वीकार किया। सदन में पूर्व प्रेस क्लब अध्यक्ष विशाल सिंह हाड़ा ने प्रस्ताव रखा की इस वर्ष चुनाव न किया जाकर सर्वानुमति से वरिष्ठ पत्रकार नंदलाल यादव को प्रेस क्लब का अध्यक्ष बनाया जाए, हाड़ा के इस प्रस्ताव को सदन ने बहुमत से पास किया। वहीं एक अन्य सदस्य अभिषेक नागर ने प्रस्ताव रखा की विशाल सिंह हाड़ा के पूर्व में किए गए कार्यों को देखते हुए उन्हें कार्यकारी अध्यक्ष बनाया जाए। आपके इस सुझाव पर सदन ने अमल



करते हुए हाड़ा को सर्वानुमति से कार्यकारी अध्यक्ष चुन लिया। द बैठक में प्रेस क्लब के अन्य प्रस्ताव पर तो सहमति बनी ही साथ ही, हाड़ा के इस प्रस्ताव पर भी सहमति बन गई की पूरी

कार्यकारिणी ही सदन द्वारा निर्विरोध चुन ली जाए। इस तरह सचिव विजय व्यास, उपाध्यक्ष उदय सिंह चंदेल, विक्रम सिंह जाट, कोषाध्यक्ष भूपेंद्र भूडा, संयुक्त सचिव कमलेश जाटव,

कार्यकारिणी सदस्यों में हर्ष जायसवाल, मनोज तिलक, रवि सेन, गोविंद प्रजापति, धर्मेन्द्र भाटी, नीलेश राव, डॉ. प्रणव नागर, राहुल यादव, संजय पुरोहित, प्रकाश त्रिवेदी, अपूर्व

देवड़ा, अभिजीत सिंह बेस, विश्वास शर्मा, अशोक त्रिपाठी भी सदन द्वारा बहुमत से चुन लिए गए। संपूर्ण कार्यकारिणी गठन के उपरांत नवनिर्वाचित अध्यक्ष श्री नंदलाल यादव ने कहा कि आने वाले समय में प्रेस क्लब उन्नति की ओर अग्रसर होगा। पत्रकारों के सभी काम प्रमुखता से किए जाएंगे वहीं भवन निर्माण का रास्ता भी साफ हो गया है। कार्यकारी अध्यक्ष विशाल सिंह हाड़ा ने कहा कि नई कार्यकारिणी पूरी ऊर्जा के साथ काम करेगी और नए अध्यक्ष यादव के नेतृत्व में पत्रकार पूरी ऊर्जा के साथ काम करेंगे। साधारण सभा के उपरांत आभार प्रदर्शन पूर्व कोषाध्यक्ष जितेंद्र सिंह ठाकुर ने माना।

गीता जयंती ... 5 दिसंबर से पौष मास शुरू हो जाएगा, इसके पहले कई पर्व आएंगे

1 दिसंबर को गीता जयंती मनाई जाएगी, 4 को खत्म हो जाएगा अगहन मास

नवभारत न्यूज

उज्जैन। धार्मिक शहर में प्रतिदिन कुछ ना कुछ धार्मिक उत्सव का आयोजन होता ही रहता है। यहां पर सभी देवी देवताओं का वास होने से धार्मिक उत्सव के आयोजन होता आम बात है। 1 दिसंबर को गीता जयंती मनाई जाएगी। इसके बाद 4 दिसंबर को अगहन मास खत्म हो जाएगा। इसके अगले दिन यानी 5 दिसंबर से पौष मास शुरू होगा। इसके पूर्व कई पर्व मनाए जाएंगे। उज्जैन के ज्योतिषाचार्य पंडित अमर डब्बावाला ने बताया कि अमावस्या पर्व के बाद अगहन शुक्ल पक्ष की शुरुआत हुई। इसी पक्ष में एकादशी आएगी। इस दिन गीता जयंती का बड़ा पर्व मनाया

जाएगा। इस पक्ष में श्रीकृष्ण की कथाएं सुनने, श्रीकृष्ण के मंदिरों में दर्शन-पूजन का खास महत्व होता है। गीता जयंती के दिन ही द्वापर युग में महाभारत युद्ध से ठीक पहले भगवान श्रीकृष्ण ने अर्जुन को गीता का उपदेश दिया था। अगहन शुक्ल पक्ष में 25 नवंबर को राम विवाह पंचमी मनाई जाएगी। इस तिथि पर श्री राम और सीता का विवाह हुआ था। 1 दिसंबर को एकादशी ब्रत किया जाएगा। इस तिथि पर गीता जयंती भी रहेगी। 2 दिसंबर को भौम प्रदोष है, इस दिन शिव पूजा का महत्व है। 4 दिसंबर को भगवान दत्तात्रेय की जयंती मनाई जाएगी इसके साथ ही अगहन मास खत्म हो जाएगा।

गुरु तेग बहादुर हिन्द की चादर थे

उज्जैन। सिख धर्म के नवें गुरु श्री तेगबहादुर जी ने शीशा दिया पर सर न दिया। वे कृष्ण के सागर और त्याग की प्रतिमूर्ति थे। उन्हें हिन्दू की चादर भी कहा जाता है। जब देश की रक्षा की बात आई तो उन्होंने अपने शरीर को ही चادر बना दिया। अपने साहस से वे त्यागमूल से तेगबहादुर हो गए। वे कहते थे कि क्षाणभंगुर जीवन पर क्या अहंकार करना। जीवन को परमात्मा से जोड़ना चाहिए। उस समय औरंगजेब भारत का शासक था। वह भारत को इस्लामी देश बनाना चाहता था। उसने कुरुता की सारी हद्दे पार कर दी और हिन्दुओं का नरसंहार किया। ये उद्धार गुरु तेगबहादुर के शहीदी दिवस पर प्रधानमंत्री कोलेज ऑफ एक्सलेंस शासकीय माधव महाविद्यालय में आयोजित कार्यक्रम में शासकीय महाविद्यालय सांवेर के प्राचार्य डॉ बी एस मल्लू ने व्यक्त किए। अध्यक्ष उदाधेन में प्राचार्य डॉ. कल्पना सिंह ने दिया। संचालन डॉ. जफर महमूद ने किया। संयोजक डॉ. नलिनी तिलकर ने अतिथि परिचय दिया। आभार डॉ. अल्पना उपाध्याय ने माना।

